

# ഈഡിസ് കൊതുകിനെതിരെ 'ചിരട്ട' ക്യാമ്പയിൻ

## ജൂലൈ 28 മുതൽ ആഗസ്റ്റ് 27 വരെ

ഡെങ്കിപ്പനി വ്യാപനം തടയുന്നതിന് പൊതുജനപങ്കാളിത്തം ഉറപ്പുവരുത്തിക്കൊണ്ട് ലക്ഷ്യമിട്ടു കോട്ടയം ജില്ലാ ഭരണകൂടത്തിന്റെ നേതൃത്വത്തിൽ ജില്ലാ ആരോഗ്യവകുപ്പ്, ആരോഗ്യകേരളം, തദ്ദേശ സ്ഥാപനങ്ങൾ. വിദ്യാഭ്യാസ വകുപ്പ്, സഹോദര്യ, കുടുംബശ്രീ, റസിഡന്റ്സ് അസോസിയേഷനുകൾ തുടങ്ങിയവയുമായി സഹകരിച്ച് 2023 ജൂലൈ 28 മുതൽ ആഗസ്റ്റ് 27 വരെ 'ചിരട്ട' എന്ന പേരിൽ കർമ്മപരിപാടി നടപ്പാക്കും. പരിപാടിയുടെ ലോഗോ ജില്ലാ പഞ്ചായത്ത് പ്രസിഡന്റ് കെ.വി. ബിന്ദു, ജില്ലാ കളക്ടർ വി. വിഗ്നേശ്വരി ഐ.എ.എസ് എന്നിവർ പ്രകാശനം ചെയ്തു. 'കൊതുകിനെ തുരത്താം' എന്നതാണ് പരിപാടിയുടെ ടാഗ് ലൈൻ.

മികച്ചരീതിയിൽ പരിപാടിയിൽ പങ്കാളികളാകുന്ന വിദ്യാലയങ്ങൾ, കടകൾ, ഓഫീസുകൾ, വാർഡുകൾ എന്നിവക്ക് ജില്ലാ തലത്തിൽ അവാർഡ് നൽകും. പരിപാടിയുടെ നിരീക്ഷണത്തിനായി കോട്ടയം എൻ.ഐ.സി യുടെ നേതൃത്വത്തിൽ Kottayam Warriors എന്ന പ്രത്യേക മൊബൈൽ അപ്ലിക്കേഷൻ രൂപം നൽകിയിട്ടുണ്ട്.

ഡെങ്കിപ്പനി പരത്തുന്ന ഈഡിസ് കൊതുകൾ മുട്ടയിട്ടു വളരുന്ന ഉറവിടങ്ങളായ ചിരട്ടകൾ, പാത്രങ്ങൾ, വീടിന്റെ സൺഷേഡുകൾ, ഫ്രിഡ്ജിനു പുറകിലെ ടേ, പൂച്ചെട്ടിക്കടിയിലെ ടേ, തുടങ്ങിയവയിൽ കെട്ടിനിൽക്കുന്ന വെള്ളം ആഴ്ചതോറും വിദ്യാർത്ഥികൾ, ഓഫീസ്/ കട ജീവനക്കാർ, വീട്ടുമകൾ തുടങ്ങിയവർ നീക്കം ചെയ്ത് അതിന്റെ ഫോട്ടോ മൊബൈൽ അപ്ലിക്കേഷനിലൂടെ അയക്കുന്നതാണ് പരിപാടി. സ്കൂളുകളിൽ വെള്ളിയാഴ്ചയും ഓഫീസുകൾ, കടകൾ, തോട്ടങ്ങൾ എന്നിവയിൽ ശനിയാഴ്ചയും വീടുകളിൽ ഞായറാഴ്ചയും കൊതുകു് ഉറവിടങ്ങൾ നീക്കം ചെയ്ത് ഫോട്ടോ ഇമേജുകൾ അയക്കാവുന്നതാണ്.

കൊതുകു് ഉറവിടങ്ങൾ ഒഴിവാക്കുകയും വീടും പരിസരവും വൃത്തിയാക്കുകയും ചെയ്യുന്ന ചിത്രങ്ങൾ ജില്ലയിലേക്ക് Kottayam Warriors എന്ന മൊബൈൽ അപ്ലിക്കേഷനിലൂടെയാണ് അയക്കേണ്ടത്. മൊബൈൽ അപ്ലിക്കേഷൻ ലിങ്ക് ഗൂഗിൾ പ്ലേസ്റ്റോറിൽ നിന്നോ <https://kottayam.nic.in/> എന്ന വെബ്സൈറ്റിൽ നിന്നോ ഡൗൺലോഡ് ചെയ്ത് ആൻഡ്രോയിഡ് ഫോണിൽ ഇൻസ്റ്റാൾ ചെയ്ത് ഉപയോഗിക്കാവുന്നതാണ്.

ആപ്ലിക്കേഷൻ ഇൻസ്റ്റാൾ ചെയ്തശേഷം ഫോൺ നമ്പർ അഥവാ ഇമെയിൽ ഐഡി നൽകി രജിസ്റ്റർ ചെയ്ത് ഫോട്ടോകൾ അപ്പോഡ് ചെയ്യാവുന്നതാണ്. അഞ്ചാഴ്ചകളും കൃത്യമായി പ്രവർത്തനം നടത്തി ഫോട്ടോ അയക്കുന്നവരിൽ നിന്ന് മികച്ചവരെ കണ്ടെത്തി അവാർഡ് നൽകും. വിദ്യാലയങ്ങൾ, ഓഫീസുകൾ അഥവാ കടകൾ, തോട്ടങ്ങൾ, തദ്ദേശ വാർഡുകൾ എന്നിവയാണ് അവാർഡിന് അർഹമാവുക. ഫോട്ടോകൾ അയക്കുമ്പോൾ വിദ്യാലയങ്ങൾ, ഓഫീസുകൾ/ കടകൾ എന്നിവ അവരുടെ മേൽവിലാസം കൃത്യമായി രേഖപ്പെടുത്തണം. വീട്ടിലെ പ്രവർത്തനത്തിന് ശേഷം ഫോട്ടോകൾ അയക്കുമ്പോൾ തദ്ദേശസ്ഥാപനവും വാർഡും കൃത്യമായി തെരഞ്ഞെടുക്കണം.

അവാർഡ് നിർണ്ണയിക്കുന്നതിനു മുൻപ് തെരഞ്ഞെടുക്കപ്പെട്ട സ്കൂളുകൾ, സ്ഥാപനങ്ങൾ, തോട്ടങ്ങൾ, വാർഡുകൾ എന്നിവയിൽ പ്രവർത്തനം നടന്നുവെന്ന് സ്ഥിരീകരിക്കാൻ ആരോഗ്യവകുപ്പ് തദ്ദേശ സ്ഥാപനങ്ങൾ എന്നിവയിൽനിന്ന് ഉദ്യോഗസ്ഥർ നേരിട്ട് സന്ദർശിച്ച് ഉറപ്പുവരുത്തും.

